

الحمد لله الذي جعل هذا الكتاب في رصاى قلوبنا وبنينا على ما

المسلك

(ترجمہ)

مولود بن نجی

(مترجمہ)

مولانا مولوی محمد عبدالرحمن مفید وکیل برہنہ خطیب سرآباد ضلع پٹنہ
(حسب فہمائیش)

ابو ترابی لوی سید علی محمد رضا میرنشی مال محکمہ اول تعلقہ اری
ضلع برہنہ

کتاب محمد بن نجی بازار جیل آباد علی گڑھ

گزارش

اس پہلے میں مولودِ وحی کا ترجمہ کیا تھا جو مختصر سمجھا گیا۔ شائقینِ تفصیل کی خاطر مولودِ شرف الانام کا ترجمہ کرنے کی ضرورت لاحق ہوئی چونکہ مجموعہ مولودِ عربی میں مولودِ برزنجی بھی شامل ہے جو دوسری اور شرف الانام سے زیادہ تفصیلی ہے اسلئے میں نے اردو دان مشتاقانِ مولودِ تشنگانِ ذکرِ حبیب صلی اللہ علیہ وسلم کی سیرابی کے لئے اسکو بھی اردو کا نظر فریب لباس پہنا دیا ہے اور اپنے دوست ابو تراب مولوی سید علی محمد صاحب میرنشی مالِ محکمہ اولِ تعلقداری ضلع پرہنی کے شوق کو پورا کرنے کی اس طرح کوشش کی ہے کہ مجموعہ مولودِ عربی کا ترجمہ ہو کر مجموعہ مولودِ اردو بن گیا ہے۔ ناظرین سے امیدوار ہوں کہ سہو و خطائے لفظی سے اور اس تصرف سے بھی جو فہم مطالب اور محاورہ اردو کی خوبی قائم رکھنے کے لئے خاکسار نے اختیار کیا ہے درگزر فرمائیں اور بارگاہِ خداوندی سے طہتی ہوں کہ اس ترجمہ کو مسلمانوں کے لئے ذریعہ خیر و برکت اور مہرِ رحم کے لئے ذخیرہ آخرت فرمائے۔ آمین۔ فقط

عاطی پرمعاطی

محمد عبدالرحمن منقید پرنی
و خطیب من آباد - ضلع بیڑ

یکم رجب المرجب ۱۳۴۵
پرہنی (حیدرآباد دکن)

۳
بِسْمِ اللَّهِ الرَّحْمَنِ الرَّحِيمِ

الْمَلِكُ مِلَادِ رَبِّنَا مُحَمَّدٍ

الْجَنَّةُ وَنَعْمًا سَعْدًا لِمَنْ يُصَلِّيَ وَيُسَلِّمَ وَيُبَارِكُ عَلَيْكَ
عَلَيْهِمُ اللَّهُمَّ قَبْرَهُ الْكَرِيمِ يَعْرِفُ شَيْئًا مِنْ جِلْوَةٍ وَتَسْلَمُ

حُضُورِ نَعْتِ اَوْ غُضُوفِ

بند و برتر اسم ذات سے میں اپنی اس تحریر کو شروع کرتا ہوں اور اُس کی برکتوں کی کثرت میں جو میرے شامل حال ہیں اور مجھے بخشی گئی ہیں اتھانی اضافہ کا طالب ہوں اور حمد و ثنائیں رطب اللسان ہوتا ہوں ایسی تعریفوں کے ساتھ جس کے مشرب مبارک ذائقہ اور جس کے چشمے لذت خوشگوار رکھتے ہیں اور حق شناسی و شکر گزاری کی ساند ثنی کو جو خلوص نیت اور صدق کے ساز و سامان سے آتا ہے مضبوط و مستحکم گرفت کے ساتھ میدانِ عمل میں دوڑاتا ہوں اور اُس نور مقدس پر (جو سب اول اور سب پر مقدم ہونے کی صفت سے ممتاز ہے اور جو مبارک چہروں اور بزرگ پشانیوں پر قفاً فوقاً اچھکتا رہا ہے) درود و سلام بھیجتا ہوں اور خدا کے برتر سے درخواست کرتا ہوں کہ پاک و برگزیدہ اہل بیت نبویؑ کیساتھ اپنی خوشنودی و رضا کو خاص کرے اور صحابہ عظام و تابعین کرام اور ان کے مخلص دوستوں کو بھی اپنے اس فیضِ عظیم سے سرفراز فرمائے اور میری یہ بھی ناچیز درخواست ہے کہ اس نئی برکت سے مجھے نمایاں اور روشن راستہ چلنے کی رہنمائی ہو اور لغزش قدم اور راہ خدا کی گمراہیوں سے محفوظ رہوں اور میلاد النبی کے قصہ کی خوبصورت اور بہترین

نفس و نگار کی ہوئی چادریں دنیا پر بچھا دوں اور نسب شریف کے بشن بہا موتیوں کو ایک
 لڑی میں پرو دوں جو کانوں کا بہترین زیور اور اُن کا خوشہ گوشوارہ بن جائے اور اس
 ارادہ کی تکمیل کے لئے ہر ایسے روکنے والی طاقت اور نیکیوں پر پائل کرنیوالی زبردست
 قوت کبریائی سے درو اعانت کا خواہاں ہوں کیونکہ سوا اللہ کے کسی میں عمل صالح پر پائل
 کرنیکی طاقت اور برائیوں سے روکنے کی قوت نہیں ہے نہ

صلوٰۃ اور تسلیم کی جوئے خوشی سے
 معطر ہو یا رب مزار مبارک

نسب شریف

سامعین گوش دل سے نیس کہ میں کیا کہہ رہا ہوں کہ ہمارے سردار محمد بن عبد اللہ
 بن عبد المطلب ہیں (عبد المطلب کا نام شیبہ الحمد بھی تھا اکی وجہ تسمیہ یہ کہی جاتی ہے کہ وہ
 جن وقت پیدا ہوئے اُن کے سر کے بال سفید تھے ایک روایت میں ہے کہ اُن کے سر کا درمیانی حصہ
 سفید تھا) ابن ہاشم (ان کا نام منیرہ تھا) ابن قصی (ان کا نام جمع تھا۔ یہ بلا وقضا حرمین
 جو کہ سے بہت دور تھا چلے گئے تھے جب وہاں سے خدانے پوچھے اُن کو حرم محترم
 میں لایا تو انہوں نے منوعات الہیہ کے ارتکاب سے اہل کرم کو روک دیا قصی کے
 معنی بعید کے ہیں۔ اس لئے لوگ اُن کو قصی پکارنے لگے) ابن کلاب (ان کا نام حکیم تھا
 یہ تمکار کے بہت شائق تھے اس لئے کلاب کا لقب ملا) ابن مرہ ابن کعب ابن سوسی ابن
 غالب بن فہر (ان کا نام قریشی، اور حماد قریشی سے منسوب ہے ان سے اوپر کی نسل
 کنانی کہلاتی ہے اکثر روایتوں میں اسی کو نسیم کیا گیا ہے۔ قریش اس پہلی کو کہتے ہیں جو

تمام جانوران دریائی کو کھاجاتی ہے اور اس کو کوئی کھا نہیں سکتا۔ چونکہ فہر نہایت زبردست و با عظمت شخصیت رکھتے تھے قریش کہلائے (ابن مالک بن النضر بن کنانہ ابن خزیمہ ابن مدرکہ ابن الیاس) اور یہ پہلے شخص ہیں جنہوں نے قربانی کے جانوروں کو حرم کی قربان گاہ میں لایا اور ان کی پشت مبارک سے بنی صلی اللہ علیہ وسلم کے ذکر خدا کرنے اور لبیک پکارنے کی آواز سنی گئی جسکی وجہ سے اہل عرب ان کی بے انتہا عزت و عظمت کرتے تھے) ابن مضر ابن نزار ابن معد ابن عدنان۔ یہ ایک لڑی ہے جس کے پیش بابوتوں کو سنت سنیتہ و احادیث نبویہ کی مبارک انگلیوں نے پرویا ہے اور نسب مبارک کو سید ابراہیم خلیل اللہ تک پہنچانے سے شلع علیہ الصلوٰۃ والسلام بازرگ اور اس کو مناسب نہ جانتا ابن عباس رضی اللہ تعالیٰ عنہ سے روایت ہے کہ جب ابھی حضرت صلی اللہ علیہ وسلم سلسلہ نسب بیان کرتے تو معد بن عدنان سے تجاوز نہ فرماتے اور فرمایا کرتے کہ سلسلہ نسب کے تباہی والوں نے جھوٹا کہا یعنی عدنان کے آباؤ اجداد کے جو نام تباہ ہیں وہ صحیح نہیں تباہ گئے اور ابن عباس یہ بھی کہتے تھے کہ عدنان حضرت اسماعیلؑ کی تین بیٹیوں میں سے ایک تھیں جن کے نام چھت معلوم نہیں صاحبان علم ان کے نزدیک عدنان کے نسب کی انتہا سیدنا اسماعیلؑ و روح اللہ تک۔ ایک امر یقینی ہے اور اس میں کسی قسم کے شک و شبہ کی مطلق گنجائش نہیں ہے۔ مگر قدر صاحب عظمت و شان ہیں عدنان جن کا سلسلہ نسب ایک شاندار سلسلہ مروارید ہے جس میں نور بار و ضیا و گتر روشن تار سے جک رہے ہیں اور کیوں نہ ہو شہر اردو عالم صلی اللہ علیہ وسلم اس عظیم الشان لڑی کے منتخب گوہر شاموار اور شاندار واسطہ عقد بنے ہوئے ہیں اس نسب کو آپ کی عظمت شان و علوم و تربیت کی خوبیوں نے اس انتہائی بلند و پہنچا دیا

کہ برج جوزہ نے بھی اپنے تاروں کو ان سلسلے میں منسلک کر کے طرہ امتیاز حاصل کیا ہے
 سبحان اللہ یہ مجد و شرف اور فخر و مباهات کی کیا خوشنما لڑی ہے جس میں دُرّیم اور لوگوں کو کموں
 ذات مبارک نبی ہے کہ سقدر بزرگ ہے یہ سلسلہ نسب جسکو خدائے برتر نے جاہلیت کی بے راہیوں
 سے پاک و صاف رکھا زمین عراقی نے اپنے رسالہ مولود موسوم ”مورد منی“ میں کیا خوب کہا۔
 حَفَظَ الْإِلَٰهَ كَرَامَةً لِّحَمِّهِ أَبَاءَهُ الْأَجَادَ صَوْنًا لِإِسْمِهِ
 تَرَكُوا السِّفَاحَ فَلَمْ يُصِيبْهُمْ عَارُهُ مِنْ أَدْوَرِائِهِ وَامِّهِ

۱۶ باواجداد حضور غرزا وجود و بے مثل و عدیم النظم سرداران قوم تھے جن کی روشن
 پشانیوں میں نور نبوی صلی اللہ علیہ وسلم چمکتا تھا اور بالآخر یہ ناعبد المطلب و ران کے فخر
 ارجمندید ناعبد اللہ کی جبین پر تکین سے نور محمدی کا چاند دنیا میں ظاہر ہو گیا صلی اللہ علیہ وسلم
 صلوة اور تسلیم کی بوئے خوش سے
 معطر ہو یا رب مزار مبارک

جب ارادہ الہی ہوا کہ آپ کی حقیقت ستودہ ظاہر ہو اور آپ کے کمالات ظاہری
 و باطنی و روحانیت و جسمانیت کے ترکیب یافتہ پیکر میں جلوہ گر ہوں تو اس رگ گردین
 متصل اور عاجزوں کی درخواستوں کو قبول کرنے والی حقیقت غیب الغیب نے حقیقت محمدی
 کے دُرّیم کو آمنہ زہریرہ کے صدف شکم میں منتقل فرمایا اور اس سنگینت بی بی کو اس خصوصیت کا
 شرف بخشا کہ اس کے برگزیدہ محبوب کی مادر مہربان بنے اور تمام آسمانوں اور زمینوں میں
 منادی کرادی کہ یہ مقدس خاتون انوار ذاتیہ الہیہ کی حامل ہوگی پس تمام مشتاقان
 جمال محمدی اس نیم فیض و کرم کی دلکشی سے فرحت و سرور سے محو ہو گئے اور ایک عرصہ
 دراز تک خشک سالیوں کی برہنگی کی تکلیفیں اٹھانے کے بعد رو سیدگیوں کے دینائے بستر کے

نرم و نازک لباس میں زمین لبوس کر دی گئی۔ پھلوں کی پھلکی اپنی خوشنمائی و خوشبوئی سے قوت باصرہ اور قوت شام کو منور و مہر کرنے لگی اور درخت اس کے بارے جھک کر خوشہ کے قریب ہو گئے۔ قریش کے چار پائے فصیح زبان عرب میں حمل مبارک کی کیفیت بیان کرنے لگے۔ بت منہ کے بل گر گئے۔ اور ادیان باطل کے تحت حکومت او نہ ہے ہو گئے۔ مشرق و مغرب کے چوپائے اور دریائی جانور خوشیاں منانے لگے تمام عالم جام سرور کی تیز نشہ سے مدھوش ہو گیا۔ اور آب کے زمانہ مبارک کی سایہ گسری کے قرب سے جنات نے بشارت پانی کہانت ریزہ ریزہ ہو گئی۔ رہبانیت عرب میں آگئی۔ ہر عالم باخبر اس خبر سے آپ کے حسن و جمال کی خوبیوں کا والد و شیدا ہو گیا اور آپ کی مادر مہربان کو سچے خواب دکھائی دینے لگے کہ تم بہترین مخلوقات اور سردار کائنات کی حامل ہو۔ جب وہ پیدا ہوں تو ان کا نام نامی ”محمد“ رکھا جائے کہ وہ محمود و العاقبہ ہیں۔

صلوٰۃ اور سلیم کی بوئے خوش سے
مسطر مویار ب مزار مبارک

جب بنی آمنہ کو حاملہ ہو کر دو ماہ ہوئے تو حضرت کے والد عبداللہ مدینہ میں تھے ہو گئے۔ زمانہ وفات کی مدت میں مختلف روایتیں ہیں کسی نے کہا کہ آپ سات ماہ کے لڑکے تھے کسی نے کہا کہ نو ماہ کے تھے کسی نے کہا کہ اٹھائیس ماہ کے تھے مگر مشہور قول یہ ہے کہ آپ اپنے والد بزرگوار کی وفات کے وقت حل میں تھے۔ واقعہ یہ ہے کہ عبداللہ اپنے قبیلہ بنی نجار کے ایک گروہ کے ساتھ تجارت کیلئے گئے ہوئے تھے۔ پلٹے ہوئے قبیلہ بنی عدی میں اپنے والد کے ماموؤں سے ملنے گئے جو مدینہ میں رہتے تھے اور وہاں بیمار پڑ گئے وہ لوگ انہی تیمارداری کرتے رہے ایک ماہ کی علالت کے بعد ان کا انتقال ہو گیا ایک

روایت میں ہے کہ دارالقبعین اور دوسری روایت ہے کہ موضع ابوا میں فن کئے گئے "بی بی آمنہ نے آنحضرتؐ میں مرثیہ بھی لکھا ہے۔

وَجَاوَزَ لَحْدَ أَخِي حَبَابِي الْغَاغِمِ
وَمَا تَرَكْتُ فِي النَّاسِ مِثْلَ أَبِي هَاشِمِ
دَعَاهُ الْمُنَادِي دَعْوَةً فَاجَابَهَا
عَشِيَّةً رَاحُوهُ أَجْمَلُونَ سِيرَةً
فَإِنْ تَأْتِيكَ غَالَتُهُ الْمُنُونُ وَرَيْثُهَا

بقول مقبر جنت محل کے نواہ پورے ہوئے اور وہ وقت گیا کہ آپ کے جسم لطیف سے دنیا منور ہو جائے۔ شب ولادت آپ کی والدہ ماجدہ کے پاس بی بی آپ اور بی بی یحییٰ اور چند ہشتی عورتیں آئیں۔ بی بی کو درزہ شروع ہوا اور حضرت صلی اللہ علیہ وسلم پیدا ہوئے۔ ایک نور تھا جسکی روشنی چکا چونڈ کر رہی تھی اور ایک چہرہ تھا گویا کہ آفتاب اسی سے روشنی لے رہا ہے۔ آپ کے وجود سے رات روشن ہو گئی۔ شب ولادت اسی مبارک رات تھی جسکا یوم سعود دین الہی کے سرور اور زیادتی سے سمور تھا۔ وہ دن ایسا مبارک دن تھا جس میں حبیب کی مٹی کو وہ فخر و مباہات حاصل ہوئی جو تمام دنیا کی عورتوں میں کسی کو نصیب نہیں اور نہ ہوگی۔ اور اس خوش نصیب بی بی نے اپنی قوم کے آروبر وہ نادر تحفہ پیش کیا جو میرم حذرا کے لئے ہوئے تحفہ سے بھی کہیں زیادہ بہتر و افضل تھا۔ یہ میلاد مبارک کفر و ضلالت کے سارے اقبال کے لئے وبال اور کافروں اور گمراہوں کے لئے ویاہنگیا کا تقاب غیب کی ثبائیت پر درپے گوش زد خواص و عوام ہونے لگیں کہ برگزیدہ الہی محبوب کبریٰ پیدا ہوئے۔ قلبی راحت ملی۔ خدا کی رحمت لگئی۔

آنمہ فن سیر و صاحبان روایت و روایت نے ذکر ولادت شریف کے وقت تعظیماً

کھڑے ہو جانے کو مستحسن فرمایا ہے۔ بھلائی ہی بھلائی ہے اس کے لئے جس نے آپ کی تعظیم کو اپنا مہمانے مقصد قرار دیا ہے اور کس قدر قابل عزت ہے وہ خاکساری اور افتادگی جو رسول کی عزت و توقیر کے لئے کی گئی ہو۔

صلوٰۃ اور تسلیم کی بوئے خوش سے
معطر ہو یا رب مزار مبارک

جب رسول اللہ صلی اللہ علیہ وسلم پیدا ہوئے تو زمین پر اپنے دونوں مبارک ہاتھ رکھے ہوئے اور فرق آدمی کو آسمان الہند کی طرف اٹھائے ہوئے تھے ان سے یہ اشارہ تھا کہ آپ کی بزرگی و برتری کا سکہ آسمانوں پر بھی جاری ہوگا اور آپ کی رفعت منزلت تمام مخلوقات عالم پر ثابت ہوگی۔ بے شک آپ خدا کے ایسے پیارے دوست ہیں کہ آپ کی پاکیزہ عادتیں اور نیک خصلتیں سب کی سب اچھی ہیں بعد ولادت مبارک آپ کی والدہ نے عبدالمطلب کو بلا بھیجا وہ خانہ کعبہ کا طواف کر رہے تھے یہ خوشخبری سنی تو دوڑتے ہوئے اپنے آپ کو دیکھا تو خوشی سے پہول گئے اور شاش شاش آپ کو کعبہ مقدس میں لگئے اور اپنے کھڑے ہو کر خلوص نیت و صدق دل سے دعائیں مانگنے اور خدا کی عنایت کا جو ان کی آرزو و تمنا کے موافق ان کو ملگئی تھی شکر ادا کرنے لگے۔ رسول اللہ صلی اللہ علیہ وسلم دست تقدس سے ناف بریدہ و ختنہ شدہ پاکیزہ و معطر پیدا ہوئے۔ دونوں آنکھوں میں سرمہ عنایت لگا ہوا تھا جسم پاک پر تیل ملا ہوا تھا۔ یہ بھی کہا جاتا ہے کہ آپ کے دادا نے کال سات روز کے بعد آپ کی ختنہ کرائی اور اپنی قوم کو ولیمہ کا کھانا کھلایا۔ اور آپ کا اسم مبارک **محمد** رکھا اور آپ کی ریشہ نشی آسائش کا اچھا انتظام کیا۔

صلوٰۃ اور تسلیم کی بوئے خوش سے
معطر ہو یا رب مزار مبارک

آپ کی ولادت کے وقت غیب سے عجیب عجیب باتیں اور عادت کے خلاف امور بہ کثرت ظاہر ہوئے جس سے عرض و غایت یہ تھی کہ آپ کی نبوت کی بنیاد مضبوط و مستحکم ہو اور علم طور پر اس بات کا اعلان ہو جائے کہ آپ خدا کے برگزیدہ اور تمام عالم میں انتخاب ہیں آسمانوں کی حفاظت و نگرانی سخت کر دی گئی۔ مرد و وادان بارگاہ رحمانی اور صاحبان نفوس شیطانوں کے اور لوٹا دیئے گئے۔ آسمان کی بلندی پر چڑھنے والے ہر ایک مرد و کوشہنشاہ نے مار بگایا حضور انور صلی اللہ علیہ وسلم کے آگے روشن ستارے جھلکے اور پستی و بلندی حرم مہترم ان کے نور سے چمک اٹھی آپ کی ذات مبارک سے ایک ایسا نور نکلا جس سے شام کے مکانات اور قیصر اعظم کے محلوں پر اجالا پہل گیا۔ جو لوگ مکہ کی وادیوں میں تھے انہوں نے بھی شام کے مکانات اور منازل دیکھ لئے۔ کسریٰ کا محل شوق ہو گیا جبکہ نوشیروان نے بلند اور درست کر کہا تھا اور اسکے چودہ اونچے کنگرے گر پڑے۔ ملک کسریٰ گر پڑے ہو گیا اور جو مصیبت اس پر پڑی اسکی دہشت سے وہ اور اسکے دشت و جبل کا پٹ اٹھے۔ ممالک فارس میں جن آتش دہنی پرستش ہوتی تھی وہ مجھ گئے کیونکہ آپ کے چہرہ مبارک کی روشنی پہل ہی تھی اور وجود پاک کا بدرمیاں اپنی پوری آب و تاب سے طالع ہو گیا تھا۔ بحیرہ ساوہ جو بلاد فارس میں تھا اور یہاں کے درمیان بہتا تھا اور دور و دور کے لوگوں کی پرستش گاہ بنا ہوا تھا آفتاب جمال محمدی کی چمک سے خشک ہو گیا اور اسکے سوتے سوکھ گئے اور اسکی شدید و سیال موجیں فنا ہو گئیں وادی ساوہ پانی سے لبر نہ ہو گئی جو شام اور کوفہ کے درمیان ایک بے آب و گیاہ مقام تھا جہیں سکے قبل کہ بی اتنا پانی بھی نہ تھا کہ کسی ایسے پیاسے کے منہ کو تر کر سکے جس کے حلق میں گوشت کا ٹکڑا پیس گیا ہو اور اس کا دم گھٹ رہا ہو۔ آپ کا مقام ولادت ایک مشہور مقام ہے جو عرصہ تک کہلاتا ہے اور آپ کا مولد ایسا شہر ہے کہ جس کے درختوں کا قطع کرنا جائز اور

مبارک سرزمین کا گھاس نکالنا حرام ہے۔ علماء فرمیں گے آپ کی ولادت کے سن اور دن اور
 چھینے میں بہت اختلاف کیا ہے۔ لیکن معتبر قول یہی ہے کہ آپ و شنبہ کے دن ماہ ربیع الاول
 کی بائیسویں کو عالم الفیل میں پیدا ہوئے۔ عالم الفیل اُس برس کو کہتے ہیں جب ہمارے بادشاہ
 یمن نے ماتھیوں کی فوج کو مکہ معظمہ کے انہدام کے لئے بھیجی تھی۔ خدائے برتر نے ماتھیوں کے
 حملہ کو روک دیا اور اس کے شر سے حرم محترم کو بچا لیا۔

صلوٰۃ اور تسلیم کی بوئے خوش سے

معطر ہو یا رب مزار مبارکؐ

کچھ دنوں آپ کی ماں نے آپ کو دودھ پلایا پھر ابو لہب کی لونڈی ثویبہؓ اسلامیہ نے
 دودھ پلایا۔ اسی لونڈی نے حضرت صلی اللہ علیہ وسلم کی ولادت کی خوشخبری ابو لہب کو دی تھی
 جسکی خوشی میں اسنے ثویبہ کو آزاد کر دیا تھا یہ اپنے پیسے مسرور کے ساتھ حضرت کو دودھ پلاتی
 تھی اسکے بعد ابی سلمہ مخزومی جو آپ سے بہت محبت رکھتی تھی دودھ پلانے لگی اور آپ کے پہلے
 اس نے حضرت حمزہؓ کو بھی دودھ پلایا تھا جو حمایت دین میں اپنے کارنامے نمایاں کی بابت
 بہت کراہے گئے ہیں حضرت صلی اللہ علیہ وسلم مدنیہ منورہ سے ثویبہ کو لباس دہرایا ہر سہا
 کرتے تھے جو اسکی سخت تھی۔ آپ کا یہ سلوک اُس وقت تک جاری رہا کہ موت نے اسکو قبر میں
 پہنچا دیا اور اسکے جہ زبرگ کو تہ خاک چھپا دیا کہا جاتا ہے کہ ثویبہ اپنی قوم کے دین پر رہی
 جو جاہلیت کی ایک جماعت تھی اور یہ بھی کہا جاتا ہے کہ وہ مسلمان ہو گئی تھی مگر ابن مسعودؓ
 نے ثابت کیا ہے کہ وہ مسلمان نہیں ہوئی پھر آپ کو ایک عورت حلیمہ سعدیہ نے دودھ پلایا اسکی
 غربت و افلاس کے سبب ہماری قوم نے اس کی خدمت رضاعت کو اپنے بچوں کے لئے پسند نہیں
 کیا تھا۔ مگر مصیبت و مشقت کے بعد شام ہونے سے پہلے اُس کی زندگی برکت محمدی سے نہایت

آسودہ ہو گئی اور موتی سے زیادہ سفید و شفاف دودھ اسکی چھاتیوں میں بھر گیا اسکی دودھ
چھاتیوں میں سے سیدھی چھاتی کا دودھ آپ نوش فرماتے اور دوسری چھاتی کا دودھ آپکے
برادر رضاعی پیتے۔ حلیمہ لاغری اور جاحتمذی کے بعد فضل خدا سے غنی ہو گئی اسکی بڑی
اونٹنی اور دہلی بکریاں قوی و توانا و فربہ اندام و تیز گام ہو گئیں حلیمہ کی تمام صحبتیں اور
سختیاں جاتی رہیں اور فیروہ و برکت نے اسکی خوشگوار زندگی کی چادر کو آسودگی کے نقش و نگار
سے مزین کر دیا۔

صلوٰۃ اور تسلیم کی بوئے خوش سے

معطر ہو یا رب المزار مبارک

حضرت صلی اللہ علیہ وسلم کی نشو و نما عنایت ربانہ سے ایک روز میں اتنی ہوتی تھی جو
بچہ کی ایک مہینے میں ہو۔ آپ تین مہینے میں قیام فرماتے گئے اور پانچویں مہینے میں چلنے لگے
اور نویں مہینے میں نہایت فصیح گفتگو کرنے لگے۔ اور آپ حلیمہ ہی کے پاس تھے کہ وہ فرشتوں
آپ کے سینہ مبارک کو شش کیا اور اس سے ایک خون کا قطرہ نکلا اور خطہ شیطانی کو دور
کیا اور آپ خوشگوار سے دھویا اور حکمت و نکات ایمانی سے بہرہ دیا پھر مانگے دیدیے اور
نبوت کی مہر لگادی۔ آپ کا وزن کیا تو آپ کی بہترین امت کے برابر ہی آپکے پانچ گیس
نہ آئے اپنے اپنے زمانہ طولیت میں کامل ترین صفات پر نشو و نما پائی پھر حلیمہ نے آپ کو
آپ کی والدہ کے پاس بھجوا دیا اگرچہ وہ نہیں جانتی تھی اور اسکا دل حقوڑا تھوڑا ہوتا
تھا مگر اس خوف سے کہ پھر کہیں ایسی محبت نہ آجائے جو اس کو ایک دفعہ پریشان کر چکی
ہے۔ محذومہ برگزیدہ بی بی خدیجہ الکبریٰ کے زمانہ میں حلیمہ حضرت صلی اللہ علیہ وسلم کی خدمت
میں حاضر ہوئی تھی۔ اپنے اسکو بہت کچھ دیا اور جنگ خنین میں بھی آئی۔ آپ اسکی نظم

کیلئے کھڑے ہو گئے اور اُس کو دیکھ کر بہت خوش ہوئے اور اپنی چادر مبارک اُس کے لئے بچھا دی جو احسان و کرم کا قابلِ عزت و احترام سمجھو نا ہے اور یہی روایت صحیح ہے کہ حلیمہ اور اُس کا شوہر اور اُس کے بچے اور اُس کی تمام ذریات مسلمان ہو گئی تھیں۔ معتبر راویوں کی ایک جماعت نے اسکو حاکم میں شمار کیا ہے۔

صلوٰۃ اور تسلیم کی ہوئے خوش سے
معطر ہو یا رب مزارِ مبارک

جب حضرت صلی اللہ علیہ وسلم چار سال کے ہوئے آپ کی والدہ مدینہ کو تشریف لگئیں اور واپسی میں موضع ابواء یا شعب جھول میں اُن کو موت نے آلیا۔ ماں کے مرنے کے بعد اُمّ امین حبشیہ آپ کی پرورش کرنے لگی جس کا عقد حضرت نے بعد میں زید بن حارثہ سے کر دیا تھا۔ زید بن حارثہ آپ کے آزاد کردہ غلام تھے اور آپ کو اُن سے بے انتہا محبت تھی۔ اُمّ امین حبشیہ نے آپ کو مکہ میں لاکر آپ کے دادا عبد المطلب کے حوالے کیا۔ عبد المطلب نے حضور کو اپنی چہاتی سے لپٹا لیا اور بڑی مہربانی و دلسوزی کرتے رہے اور اُن کی عزت و شان میں لُحْطہ بچھڑے زیادتی فرماتے جاتے اور کہا کرتے کہ میرا یہ لڑکا نہایت عظیم الشان جس نے اسکی عزت کی اور اس سے دوستی رکھی۔ اُسکے لئے فتح و ظفر اور راحت و شرف ہے آپ کا فضلِ عالم طفولیت میں بھی کبھی بھوک پیاس کا شکوہ نہ کرتا اور اکثر ایسا ہوتا کہ آپ کو ناشتہ نہ ملتا اور آپ اب زمر میں کو نوش فرماتے جو آپ کو خدا کا کام دیتا اور اکثر ایسا ہوتا کہ آپ کو ناشتہ نہ ملتا اور آپ اب زمر میں کو نوش فرماتے جو آپ کو خدا کا کام دیتا اور سیر و ترو تازہ رکھتا تھا۔ جب آپ کے دادا عبد المطلب کے گرد موت کی سانڈیاں تیز رفتار سے آہنچیں یعنی عبد المطلب کا انتقال ہوا آپ کے چچا ابوطالب پر ورشی کے ذریعہ

ہوئے اور نہایت استقلال اور بہت وحشیت سے آپ کی کفالت کی اور اپنی جان اور
 اولاد پر آپ کی راحت کو مقدم رکھا اور نہایت ہمدردی کے ساتھ آپ کی تربیت و پرورش
 فرمائی۔ آپ کی عمر شریف بارہ سال کی ہوئی تو آپ کے مہربان چچا نے شام کے شہروں کی
 طرف سفر اختیار کیا راہ میں ایک ماہب نے جکانام بجزیرہ تھا۔ آپ کو دیکھ کر بھان لیا لیکن
 آپ کے چہرہ سے اور آپ کی حرکات و سکنات سے نبوت کے اوصاف نمایاں تھے اور کہنے لگا
 ”میں دیکھتا ہوں کہ یہ لڑکا تمام عالم کا سردار اور خدا کا رسول اور نبی ہو تو لا پے شجر و حجر
 اسکے آگے جھکتے ہیں۔ نباتات و جمادات بنی کے سوائے کسی کو سجدہ نہیں کیا کرتے اور ہم انہی
 تیرے نبی پرانی آسمانی کتابوں میں پاتے ہیں انہی دونوں کندھوں حج میں مہر نبوت
 ہے۔ ان کا نور ہدایت سب سے بلند اور عام ہو گا“ پھر آپ کے چچا کو ہدایت کی کہ آپ انکو
 اپنے شہر کریں واپس جائیں۔ خطرہ ہے کہ ان کو یہودیوں سے نقصان پہنچے اور طالب
 یہنکر آپ کو لئے ہوئے مکہ پٹ آئے اور ملک شام کی طرف ایک قدم نہ بڑھایا۔

صلوٰۃ اور تسلیم کی بوئے خوش سے

معطر ہو یا رب انوار مبارک

آپ پچیس سال کی عمر میں نبی خدیجہ کا مال تجارت لیکر بصری کی طرف روانہ ہوئے
 نبی خدیجہ کا خلام مسیرہ نامی آپ کی خدمت میں دیا گیا تھا آپ جو چاہتے اسکی تکمیل میں
 فرمانبردار خادم کی طرح مصروف رہتا اس سفر میں ایک نصرانی ماہب بطورہ کی خانقاہ
 کے قریب ایک درخت کے نیچے آپ کا نزول اجلال ہوا۔ درخت کا سایہ پھیل کر آپ پر چھا گیا
 راہب نے یہ دیکھا تو آپ کو پہچان لیا اور کہا کہ اس درخت کے نیچے جب کبھی اترتا تو صاحب
 اوصاف حمیدہ نبی ہی اترتا اور ایسے رسول کے ہوا جو اللہ تعالیٰ کے فضائل و انعامات سے

خاص ہو کسی نے کبھی اس درخت کو اپنا فروگاہ نہیں بنایا ہے۔ پھر میرے پوچھا کہ کیا آپ کی آنکھوں کی سپیدی میں سرخی چمکتی ہے جس سے مشاہدہ قدرت کی نشانی ظاہر ہوتی ہے میرے جواب دیا کہ ہاں! راہب کے ظن و قیاس کا ثبوت ملا اور میرے کو نصیحت کرنے لگا کہ غم صادق اور حسن نیت کے ساتھ ان کی خدمت میں لگا رہ اور ان سے لمحہ بھر کیلئے بھی جدا نہ ہو کیونکہ ان کی شانِ رفیع تبارہی ہے کہ یہ اُن مبارک ہستیوں میں سے ہیں جنہیں اللہ تعالیٰ مرتبہ نبوت کے لئے بزرگ اور منتخب کرتا ہے جب آپ سفر سے لوٹے اور مکہ میں داخل ہوئے بنی بنی خدیجہ ذی رتبہ مغر خاتونوں کے حلقہ میں کھڑی آپ کا راستہ دیکھ رہی تھیں جو بنی سواری مبارک آئیں دیکھا کہ آپ کے فرق مبارک پر دو فرشتے سایہ کئے ہوئے ہیں تاکہ آپ حرارت آفتاب سے محفوظ رہیں۔ میرے نے بھی سفر میں جو کچھ دیکھا تھا اور جو کچھ راہب نے اس سے کہا تھا اور وصتیں کی تھیں سب مَن و عَن بنی بنی خدیجہ سے کہہ دیا اس تجارت میں فضل الہی سے فائدہ کثیر تھا اور مال کی زیادتی و چند ہو گئی تھی۔ خدیجہ پر خبروں اور مشاہدہ ذاتی سے ظاہر ہو گیا کہ آپ مخلوقات کی طرف خدا کے رسول بن کر آئے ہیں اس یقین کے ساتھ ہی بنی بنی خدیجہ نے آپ سے نکاح کی خواہش ظاہر کر دی کہ آئیے ایمان سے شامِ جان کو پاکیزہ اور تیز خوشبوئوں سے معطر کرے آپ نے اپنے اہل کرام کو اس نیک اور پرہیزگار خاتون کی خواہش کی خبر دی اور اہل کرام رسول کی رغبت اسکی طرف کھینچ گئی کیونکہ وہ بزرگی، دینداری، خوبصورتی اور مالداری حسب و نسب کی شرافت میں ساری قوم کی محبوب و مرغوب تھیں ابو طالب نے خطبہ نکاح پڑھا و صاف جلیلہ کے ساتھ خدا کی صراحت اور آپ کی تعریف بیان کی اور فرمایا کہ خدا کی قسم محمدؐ کا مستقبل نہایت شاندار دکھائی دیتا ہے ان کے کاروائے نمایاں بے انتہا قابلِ تائید و تائیل ہو گئے۔ بنی بنی خدیجہ

کا حقد نکاح حضرت صلی اللہ علیہ وسلم سے بی بی کے والد نے کر دیا۔ کہا جاتا ہے کہ چچا نے کیا۔ کوئی کہتا ہے کہ بہائی نے کیا۔ بی بی خدیجہ کی قسمت میں ازل ہی میں یہ سعادت لکھ دی گئی تھی۔ رسول اللہ صلی اللہ علیہ وسلم کی کل اولاد انہی بی بی کے بطن سے ہوئی سوائے اس فرزند کے جو خلیل کے نام (ابراہیم) سے موسوم کئے گئے تھے جنہی مان کا نام ماریہ قطیبہ تھا۔

صلوٰۃ اور تسلیم کی بوئے خوش سے
معطر ہو یا رب مزار مبارک

جب عمر شریف پچیس سال کی ہوئی۔ قریش نے کعبہ کی تعمیر کی کیونکہ کعبہ کی دیواریں شق ہو گئی تھیں اور اندیشہ پیدا ہو گیا تھا کہ کس دایوں کا سلاب خانہ کعبہ کو منہدم نہ کر دے جب حجر اسود کو اس کے مقام پر نصب کر نیکی نوبت آئی تو قبائل قریش آپس میں جھگڑا لگے ہر ایک چاہتا تھا کہ خود ہی حجر اسود کو اٹھائے اور مقام مقررہ پر نصب کرتے کرار بڑھ گئی اور قتل و خونریزی پر قسمی ہونے لگی اور تعصب قوی ہو گیا۔ پھر باہمی فحاش پر خواہ انصاف ہوئے اور چاہ کہ کسی صاحب الرائے متین شخص کو حکام تفویض کریں۔ قرار پایا کہ جو شخص دروازہ سد نہ شیبہ سے پہلے داخل ہو وہ حکم بنایا جائے اس اتفاق سے دروازہ میں پہلے داخل ہوئے بنی صلی اللہ علیہ وسلم تھے۔ یہوں نے بالاتفاق کہا کہ یہ امین ہے اس نزاع میں آپ جو حکم دیں ہم سب اسی پر راضی ہیں آپ نے حجر اسود کو ایک چادر میں لپیٹا اور حکم دیا کہ تمام قبائل چادر کو اٹھ لگائیں اور مقام نصب تک بلند کریں اس ترکیب سے تمام قبائل کی شرکت کے ساتھ حجر اسود اٹھایا گیا اور پھر رسول اللہ صلی اللہ علیہ وسلم نے اپنے مبارک ہاتھوں سے حجر اسود کو اٹھا کر مقام نصب پر رکھ دیا اور حضرت کی دانائی سے قریش ایک بڑی خونریزی سے بچ گئے۔

صلوٰۃ اوقیلم کی بوئے خوش سے

معطر ہو یا رب مزار مبارک

علماء کے اقوال میں سے بہترین قول یہی ہے کہ جب سن شریف کے چالیس سال پور ہوئے تو اللہ تعالیٰ نے آپ کو تمام عالم کا خوشخبری دینے والا اور ڈرانے والا مقرر کیا آپ کی یہ شان رحمت تھی کہ آپ نے اپنی نبوت کو سبہوں کے لئے عام کر دیا۔ ابتداء سوائے چہاہ تک آپ کو رویائے صادقہ نظر آتے رہے۔ آپ کوئی خواب نہیں دیکھتے جو صبح کی سیدی کی طرح اپنی روشنی نہ پھیلا دیتا ہو۔ خوابوں سے اس لئے ابتداء ہوئی کہ قوت بشری میں صلاحیت پیدا ہو۔ اگر فرشتہ یکایک نبوت صریح کا پیام لائے تو ایسا نہ ہو کہ قوت بشری اس کو برداشت نہ کر سکے۔ آپ ورود وحی کے قبل تنہائی کو بہت پسند کرنے لگے تھے اور کئی کئی راتیں غار حرا میں عبادت میں گزار دیتے یہاں تک کہ صراحتاً پیام نبوت غار حرا میں آپ کو پہنچا گیا۔ یہ دو شعبہ کا دن تھا۔ ماہ رمضان کی سترہ تاریخ تھی کہ یہ پیامِ عظمت الہی حضور علیہ الصلوٰۃ والسلام کو پہنچا ہے۔ اس جگہ کئی روایتیں ہیں۔ کسی میں سترہ رمضان ہے۔ کسی میں چودہ رمضان۔ کسی میں ماہ بیع الاول کی آٹھویں ہے جو آپ کی ولادت کا مہینہ ہے جس میں چہرہ مبارک کا چاند دنیا میں ظاہر ہوا تھا۔

وحی کی صورت حال یہ ہے کہ فرشتہ الہی نے آپ کو کہا "اقرا" آپ نے انکار فرمایا اس نے آپ کو اپنے سینہ سے لپٹا کر دبا اور نہایت قوت سے دبا اور کہا "اقرا" آپ نے پھر بھی انکار فرمایا۔ پھر اس نے دوسری دفعہ دبا اور کہا "اقرا" پھر آپ نے انکار فرمایا پھر اس نے تیسری دفعہ دبا تا کہ آپ پر جو کچھ تھا وہ کیا جاتا ہے۔ اس کی طرف حضور قلب اور جمیعتِ حواس کیساتھ متوجہ رہیں۔ پھر تین برس یا تیس مہینے تک وحی بند رہی تاکہ آپ میں

ان تیز خوشبوئیوں کو سونگھنے کا اشتیاق پیدا ہو۔ اسکے بعد سورہ یاہا المذثر نازل ہوا جبریل علیہ السلام یہ سورہ کا اور آپ کو سنا گئے۔ سورہ اِقرْ اَیُّسَم نَزَلَتْ کا یہی نازل ہوتا اس بات کی شہادت ہے کہ آپ کو منصب نبوت پہلے عطا کیا گیا اور خوف و بشار کا منصب سالت سورہ یاہا المذثر کے فرمان کی رُو سے بعد میں ملا۔

صلوٰۃ اور تسلیم کی بوئے خوش سے

معطر ہو یارب اَمْر اَر مَبَارَکُ

مردوں میں سے پہلے جس شخص نے آپ پر ایمان لایا ابو بکر صدیق صاحب الفار سے اور بچوں میں علی عورتوں میں خدیجہ تھیں۔ جنہی بدلت اللہ نے آپ کے دل کو مضبوط فرمایا اور دشمنوں سے بچایا۔ غلامان آزاد میں سے زید بن حارثہ اور غلام سے بلال جبکہ اُمیہ نے قبول اسلام کی وجہ سے بہت تکلیفیں ہونچائیں۔ ابو بکر صدیق نے بلال کو ابو جہل سے قیمت کثیر دیکر خرید لیا۔ یہ ایسا احسان اور نیکی ہے جس کا بیان نہیں کیا جاسکتا۔ عثمان، سعد، سعید، طلحہ، ابن عوف، آپکی چھوٹی صفینہ کا لڑکا اور ان کے سوا جس کسی کو صدیق نے شراب تصدیق ملا کر سیراب کر دیا۔ مسلمان ہوا ہمیشہ حضرت صلی اللہ علیہ وسلم اور ان کے اصحاب پوشیدہ عبادت کر لیا کرتے تھے۔ جب آپ پر قاصد عَمَّا نَوْمَکَرُ نازل ہوئی تو علانیہ مخلوق کو خدا نے واحد کی پرستش کی طرف بلانے لگے آپ کی قوم آپ سے متنفر نہیں ہوئی جب تک کہ آپ نے انہی معبودوں میں نقص اور کمزوریاں دکھانی نہیں شروع کیں اور توحید کے سوائے تمام چیزوں کو چھوڑ دینے کا حکم نہیں دیا تھا۔ بتوں کی کمزوریاں واضح کرنی ہی تھیں کہ آپ کی عداوت اور تکلیف اور مقابلہ پر سب تیار ہو گئے۔ مسلمانوں پر سختیاں بڑھ گئیں اس لئے نبوت کے پانچویں سال ماہ رجب میں مسلمان

کو سے حجت کر کے علامہ جس میں چلے گئے قریش کی ایذا دہی بڑھتی جاتی تھی جب کچے چچا ابوطالب نے انکو دھمکایا اور نبی کی بہت حمایت کی تو وہ سمیت زندہ ہو گئے۔ آپ پر رات کے کئی گھنٹوں کی عبادت فرض کی گئی تھی۔ آیۃ فَاخْرُؤْ اٰمَّا تَنْتَظِرُوْنَ اَقِمْوْا الصَّلٰوةَ سے اسکی تنبیخ ہوئی اور صبح کی دو رکعتیں اور شام کی دو رکعتیں فرض لکھیں پھر یہ حکم بھی معراج کی رات میں پہنچ کر ان کے واجب ہونے سے غلطی کر دیا گیا۔ نبوت کے دسویں سال نصف شوال میں ابوطالب مر گئے ان کی موت سے مسلمانوں پر مصیبتوں کا پہاڑ ٹوٹ پڑا اور عمر عدم میں خدیجہ نے بھی ابوطالب کا ساتھ دیا۔ تین دن کے بعد وہ بھی انتقال کر گئیں اور مسلمانوں کے ہاتھ پاؤں بلاؤں کی رسی میں مضبوط باندھ دئے گئے حضرت صلی اللہ علیہ وسلم کو قریش ہر طرح کی تکلیف پہنچانے لگے آپ نے موضع طائف کا ارادہ فرمایا کہ بنی نقیف کو دعوت اسلام دیں مگر انہوں نے نہ آپ کی دعوت کو قبول کیا نہ آپ کے ساتھ بھلائی اور عزت کے ساتھ پیش آئے بلکہ ہتھیاروں اور خنجروں کو پیچھے لگا دیا جو بد زبانی کرتے اور گالیاں بکتے تھے جس سے آپ کے قدم خون آلود ہو گئے۔ آپ مکہ میں مول و خزینہ ملے اُسے فرشتہ الہی نے عرض کی کہ اگر حکم ہو تو پہاڑوں کی ٹپ سے اہل طائف کو پس ڈالوں۔ آپ نے فرمایا نہیں۔ میں امید کرتا ہوں کہ خدا انجی نشت سے ایسی اولاد پیدا کرے گا جو اسکو دوست رکھیں گی۔

صلوٰۃ اور تسلیم کی بڑے خوش سے
معظم ہو یا رب امزار مبارک

پھر آپ کے جسم اور روح کو عالم بیداری میں مسجد حرام سے مسجد اقصیٰ اور اس کے مقدس مقامات تک سیہ کرائی گئی اور آسمانوں کی مبنی پر پہنچا یا گیا۔ آپ نے آدم علیہ السلام

کو پہلے آسمان پر وقار و جلال و بلندی مرتبہ کی شان میں دیکھا۔ دوسرے آسمان پر
 مالک اور نیک خاتون مریم مہول کے فرزند عیسیٰ علیہ السلام کو اور اپنی خالہ کے فرزند یحییٰ
 علیہ السلام کو دیکھا جو عالم طفولیت میں ہی دولت حکمت ربانی سے سرفراز کئے گئے تھے تیسرے
 آسمان پر یوسف علیہ السلام میں جمیل صورت میں نظر آئے چوتھے آسمان پر ادریس علیہ السلام
 نے جن کو خدا نے مرتبہ بلند پر پہنچا دیا۔ پانچویں آسمان پر ہارون علیہ السلام کو دیکھا
 جو امت اسیر ملیہ میں بہت محبت سے دیکھے جاتے تھے۔ چھٹے آسمان پر موسیٰ علیہ السلام
 کو دیکھا جن کو خدا نے فرعون سے بنیادی اور ہم کلامی سے معزز فرمایا۔ ساتویں آسمان پر
 ابراہیم علیہ السلام کو دیکھا جو خدا کے سامنے صفائی قلب اور خلوص نیت کے ساتھ حاضر ہوئے
 اور خدا نے انکو نبرد کی آگ سے بچایا اور طافیت میں رکھا۔ پھر آپ سدرۃ المنتہیٰ پر
 پہنچے جہاں جاری ہونیوالے امور پر چلنے والے قلموں کی آواز سنی جاتی تھی اور
 اُس بلند مقام تک پہنچ گئے۔ جہاں خدا تعالیٰ نے بالموافقہ آپ کو اپنے خاص تقرب
 اور نزدیکی سے سرفراز فرمایا۔ انواجلال کے پردے اٹھائے گئے اور بحکایات ذاتیہ
 آپ پر پہلا دی گئیں اور آپ نے چشم سر سے دربار ربوبیت میں دیکھا جو کچھ دیکھا آپ پر
 اور آپ کی امت پر پچاس نمازیں فرض ہوئیں پھر ارفضل و کرم برسنے لگا اور یہ تعداد
 کم ہوتی گئی اور پانچ نمازیں رہ گئیں اور اسکا ثواب پچاس نمازوں کے برابر مقرر کیا گیا
 جب آپ معراج سے واپس آئے گئے تو ابو بکر صدیق نے اسکی تصدیق کی اور ہر عاقل و فاضل
 نے اسکی صداقت تسلیم کی۔ قریش نے جھٹلایا اور حبش شیطان نے گمراہ کیا اور یہ کیا
 وہ بھی روگرداں رہا۔

معطر مویارب نزار مبارک

صلوٰۃ اور تسلیم کی بخوش

پھر آپ سے موقعوں پر جن میں لوگ جمع ہوا کرتے قبائل عرب کے سامنے جاتے اور انکو
 اپنی نبوت جتاتے ایک فوج مدینہ کے چھ شخص جن کو خذلانہ اپنی خوشنودی کے لئے خاص کر لیا تھا
 آپ پر ایمان لائے اور دو کس سال ان میں سے بارہ اشخاص حج کے لئے مکہ آئے اور
 آپکے ہاتھ پر خفیہ طور پر بیعت کر کے چلے گئے اور مدینہ میں سلام کا ظہور ہوا اور وہ اسلام
 کے لئے ایک حصار اور امن کی جگہ بن گیا۔ تیسرے سال سر یا تہتر یا تھتر آدمی قبیلہ اوس
 خزرج کے آپ پاس آئے۔ یہ بھی روایت ہے کہ ان میں عورتیں بھی تھیں۔ ان لوگوں نے
 بیعت کی اور ان پر بارہ شخص سردار اور شریف مقرر کئے گئے ان لوگوں نے کہہ سے ہجرت
 کی اور خوشی سے اپنے وطن کو چھوڑ دیا کیونکہ جس شخص نے کفر کو چھوڑا اور اسکی عداوت
 پر کمر باندھی اُسکے لئے ثواب آخرت تیار تھا قریش خوف زدہ ہو گئے کہ حضرت صلی اللہ
 علیہ وسلم بھی مدینہ جا کر اپنے اصحاب سے مل جائیں گے اور مشورہ کیا کہ آپ کو قتل کر دیا
 مگر خدائے تعالیٰ نے اُن کے مکروے آپ کو محفوظ رکھا اور بچا لیا۔ آپ کو ہجرت کی اجازت
 ملگئی۔ مشرکوں نے امید لگائی تھی کہ آپ کو موت کے گھاٹ اتار دیں گے مگر جب آپ گھر سے
 نکلے تو ان کے سروں پر مٹی پھینک دی اور غار ثور کی طرف رخ کیا اور بخیر و عافیت رہا
 پہنچ گئے۔ صدیق بھی غار ثور میں آپ کے ساتھ تھے۔ یہ دونوں بزرگ ہستیاں تین روز
 تک غار ثور میں ٹھہری رہیں۔ کبوتری نے اندھے دیے اور کڑی نے جالائن دیا۔ پھر
 دونو غار ثور سے دوشنبہ کی رات میں نکلے۔ حضرت صلی اللہ علیہ وسلم بہترین سواری پر
 سوار تھے۔ راہ میں سمرقہ نے روکنا چاہا مگر آپ کی دعا سے اُس کے گھوڑے کے پاؤں
 زمیں میں دھنس گئے۔ اُسے گہرا کر آپ سے امن کی درخواست کی اور اُس رحمتہ للعالمین
 نے معافی دیدی۔

صلوٰۃ اور تسلیم کی بوئے خوش سے

مسطر مہربان مبارک

جب رسول اللہ صلی اللہ علیہ وسلم موضع قدید میں پہنچے ام عبد خزاعی سے کچھ گوشت اور دودھ خریدنا چاہا مگر اس کے گھر میں کچھ نہ رہا۔ آپ کی نظر ایک بکری پر پڑی جو لاغری اور کمزوری کے سبب چراگاہ میں جانے سے روک لی گئی تھی آپ نے ام عبد سے اسکا دودھ دوہنے کی اجازت چاہی۔ اُس نے عرض کی کہ آپ شوق سے دودھ دوہ لیجئے مگر اس کے دودھ کہاں ہے۔ دودھ ہوتا تو ہم آپ کی ضیافت سے ریغ نہ کرتے۔ آپ نے اُس کے تھن پر ہاتھ پھیرا اور خدا سے دعا کی جو آپ کا مالک کا رنساڑ ہے۔ پھر دودھ دوہا اور کام لوگوں کو پلایا اور سیراب کر دیا۔ پھر دودھ دوہا اور کام برتن بھر دیئے اور ام عبد کے لئے ایک روشن علامت چھوڑ دی۔ ابو عبد آیا تو دودھ دیکھ کر نہایت تعجب میں پڑ گیا اور کہنے لگا کہ یہ تیرے پاس کہاں آگیا کہ گھر میں کوئی شیر دار جانور نہیں جس سے دودھ کا ایک قطرہ نکل سکے ام عبد نے کہا کہ ایک بابرکت شخص صورت و طبیعت میں لایا اور ایسا ہمارے گھر آیا تھا۔ اس نے کہا کہ یہ صاحب قریش تھا اور ہر طرح کی معبودوں کی قسم کہاں لگا کہ اگر میں اُسکو دیکھ لوں تو ضرور اسپر ایمان لاؤں اور اسکی پیروی کروں اور اُسکا قرب حاصل کروں رسول اللہ صلی اللہ علیہ وسلم بارہویں تاریخ دوشنبہ کے روز مدینہ میں وفق افروز ہو آجکی خیر و برکت سے مدینہ کی پاک نواح نورانی ہو گئی۔ انصار کی جماعت نے آپ کا استقبال کیا جب تجمائیں آپ کا نزول اجلال ہوا تو آپ نے وہاں ایک مسجد بنائی جس کی بنیاد تقویٰ اور طہارت پر ہے۔

مسطر مہربان مبارک

صلوٰۃ اور تسلیم کی بوئے خوش سے

آپ کی ذات ستودہ اور آپ کی صفات حمیدہ تھیں صورت و سیرت میں آپ کا نال انسان تھے۔ متوسط اقامت۔ سرخی مائل سفید رنگ، چشم نرگس رنگیں، مژگان راز قدرت سے آپ کو آپس میں خوبصورتی سے ملی ہوئیں باریک اور کمانی بھوس عنایت ہوئیں آپ کی دانتوں کی کٹاؤں کی بہت خوشما تھی۔ کشادہ دہن۔ چاند کی سی بلندیانی۔ نازک حیا ناک کی دندلی بہت خوشما تھی۔ اسکا درمیان فی حصہ کچھ دباموا اور سر بلند تھا۔ چھب تختی چوڑی۔ مقبلیاں کشادہ، جوڑ بند بہت مضبوط، ٹخنوں پر گوشت کم، گھنی داڑھی، بڑا سر، سر کے بال کانوں کی لو لکیوں تک، کندھوں کے سرچ میں ہر نبوت۔ پلینہ مبارک کے قطر موتی کی طرح صاف اور شفاف اور اسکی خوشبو شگ کی خوشبو سے زیادہ پاکیزہ۔ آپ کی رفتار کی حرکت ایسی تیز تھی جیسا کہ ڈبلوان اونچے مقام سے پانی گرتا ہے۔ جو کوئی آپ کے دست مبارک کا مصافحہ کرتا اس کے ہاتھوں میں تمام دن نرگس و یاسین کی خوشبو بسی رہتی۔ آپ کسی بچے کے سر پر ہاتھ رکھتے تو وہ بچوں کی ٹوٹی میں سے پہچان لیتا کہ آپ کا دست مبارک مس کر رہا ہے۔ آپ کا چہرہ مبارک ایسا چمکتا۔ جیسا کہ چودھویں را کا چاند چمک رہا ہے۔ آپ کا مداح کہہ اٹھتا ہے کہ ”میں نے نہیں دیکھا آپ سے قبل آپ کے بعد کسی کو آپ کے جیسا“ اور یہ ممکن ہی نہیں کہ آپ کو کوئی بشر دیکھ سکے۔

صلوٰۃ اور تسکیم کی بونے خوش

معطر ہو یا رب نزار مبارک

حضرت صلی اللہ علیہ وسلم کی طبیعت میں بہت شرم و لحاظ اور عجز و انکسار تھا اپنی جوتیوں کو آپ خود ہی سی لیتے اور اپنے کپڑوں کو پوند لگاتے، اپنی بکری کا دودھ دوتے اور اپنے گہروالوں کی خدمت میں شرفیاء نہ برتاؤ فرماتے۔ فقیروں، مسکینوں،

سے محبت کرتے ان کے ساتھ بیٹھے اٹھتے ان کے پیاروں کی عیادت کرتے اور جنمازوں کے ساتھ جاتے۔ تمنا جوں کی تمنا نہ کرتے کہ ان کو محتاجی نے مرتبہ میں پست کر دیا ہے اور اہل دنیا کی نظر میں ذلیل کر رکھا ہے۔ معذرت قبول فرمائیے اور کسی کے مقابلہ میں نہ کہتے ہوئے گو اس کے کسی ہی ناگوار بات پیش آئی ہو۔ غلاموں اور بھائیوں کے ساتھ ہی حاجت روائی کیلئے چلے جاتے دنیوی بادشاہوں سے نہ ڈرتے۔ غصہ کرتے تو خدا کے واسطے اور خوش ہوتے تو خدا کے واسطے۔ اپنے صحابیوں کے پیچھے پیچھے چلتے اور فرمایا کرتے کہ میری پیٹھ کی طرف روحانی ہستیوں کے لئے جگہ چھوڑ دو آپ نے اونٹ، گھوڑے، خچر پر سواری فرمائی ہے اور گدھے پر بھی بیٹھتے تھے جو بعض بادشاہوں نے آپ کی خدمت میں بیٹھ بھاگتا تھا۔ بھوک کی شدت کے وقت اپنے پیٹ پر پیہر باندھ لیتے حالانکہ زمین کے خزانوں کی کھجیاں آپ کے حوالے کر دی گئی تھیں۔ پہاڑوں نے درخواست کی کہ جبر قدر سونا چاہیں ہمیں سے لیں مگر آپ نے انکار کر دیا۔ آپ بیہودہ باتیں نہ کرتے اور جو ملتا اس کو خود ہی سلام فرماتے۔ جمعہ کے خطبے مختصر اور زمانہ طویل پر ہتے۔ اہل شرف سے محبت کرتے اور اہل فضل کی عزت کرتے خوش طبعی فرماتے مگر سوائے حق و صداقت کے کچھ نہ کہتے۔ یُحِبُّهُ اللّٰهُ تَجَالٰی وَرِضَاہُ

یہاں ہماری تقریر کا کچھ واضح البیانی کے صبار قمار گھوڑوں پر سبقت لیجانے سے رک گیا ہے۔ اور امانویسی کا باہر تو واضح معانی کے جنگل میں اپنی قوت رہروی کی آہٹا کو پہنچ گیا ہے۔

صلوٰۃ اور تسلیم کی بوئے خوش سے
سقطر ہو یا ربک مزار مبارک

وَعَامُ خَمْسِمِ مَوْلُودٍ

اللَّهُمَّ يَا بَاسِطَ الْيَدَيْنِ بِالْعَطِيَّةِ ه يَا مَنْ إِذَا رُفِعَتْ إِلَيْهِ أَلْفُ
 الْعَبْدِ كَفَّاهُ ه يَا مَنْ سَنَرَتْهُ فِي ذَاتِهِ وَصِفَايَهُ الْإِحْدَيْتَهُ ه عَنْ أَنْ يَكُونَ
 لَهُ فِيهَا نَظَائِرُ وَأَشْبَاهُ ه وَيَا مَنْ تَفَرَّدَ بِالْبَقَاءِ وَالْقِدْوَةِ وَالْإِزْلَاقِ
 يَا مَنْ لَا يُرْجَى غَيْرُهُ وَلَا يُعْوَلُ عَلَيْهِ سِوَاهُ ه يَا مَنْ اسْتَمَدَّ
 الْإِنْسَانُ إِلَى قُدْرَتِهِ الْقَيُومِيَّةِ ه فَأَرْشَدَ بِفَضْلِهِ مِنْ اسْتَوْشِدَةٍ
 وَاسْتَهْدَاهُ ه لِنَسْأَلِكَ اللَّهُمَّ بِأَنْوَارِكَ الْقُدْسِيَّةِ ه الَّتِي
 أَزَاحَتْ مِنْ ظُلُمَاتِ الشَّيْءِ دُجَاهُ وَتَوَسَّلَ إِلَيْكَ بِشَرَفِ
 الذَّاتِ الْحَمْدِيَّةِ ه وَمَنْ هُوَ آخِرُ الْأَنْبِيَاءِ بِصُورَتِهِ وَأَوَّلُهُمْ
 بِمَحَنَاهُ ه وَبِأَلِهِ أَوْلَى أَمِنْ الْبَرِّيَّةِ ه وَسَفِينَتِهِ السَّلَامَةِ
 وَالْبَرَاءَةِ ه وَبِأَعْيَانِهِ أَوْلَى الْهِدَايَةِ وَالْأَفْضَلِيَّةِ ه الَّذِينَ
 بَدَلُوا أَنْفُسَهُمْ لِلَّهِ يَتَّبِعُونَ فَضْلًا مِنْ اللَّهِ ه وَحُجَّةً شَرِيعَةً
 أَوْلَى الْمَنَاقِبِ وَالْخُصُوصِيَّةِ ه الَّذِينَ اسْتَبَشَرُوا بِرَبِّهِمْ وَفَضَّلُوا
 مِنْ اللَّهِ ه أَنْ تُوقِفُنَا فِي الْأَقْوَالِ وَالْأَعْمَالِ إِخْرَاجَ مِنَ السَّيِّئَةِ
 وَتُخْرِجَ لِكُلِّ مَنِ الْحَاضِرِينَ مُطْلَبَةً وَمُنَاهُ ه وَتُخْلِصَنَا مِنَ الْأَمْرِ
 الشَّهْوِيِّ وَالْأَذْوَاءِ الْقَلْبِيَّةِ ه وَتُحَقِّقَ لَنَا مِنَ الْإِيمَانِ مَا
 بِكَ طَنَاهُ وَتُكْفِيَنَا كُلَّ مَدَلٍّ هَمٍّ وَتَلْبِيَةٍ ه وَلاَ تَجْعَلْنَا مِنَ

أَهْوَاهُ هُوَاهُ ه وَتُدْنِي لَنَا مِنْ حُسْنِ الْيَقِينِ قَطُوفًا دَانِيَةً حَبِيَّةً
وَتَحْمُو عَنَّا كُلَّ ذَنْبٍ عَنِينَا ه وَتُسِّرْ لِكُلِّ مَنَاعِيَةٍ وَعَجْزَةٍ وَ
حَصْرَةٍ وَعَيْةٍ ه وَتُسَهِّلْ لَنَا مِنْ صَالِحِ الْأَهْوَالِ مَا عَزَّ ذُرَاهُ ه
وَنَعْمَ جَمْعُنَا هَذَا مِنْ خَزَائِنِ مَخَائِكِ السَّنِيَةِ ه بِرَحْمَةٍ وَ
مَغْفِرَةٍ وَتُدِيرُ عَمَّنْ سِوَاكَ غِنَاهُ ه اللَّهُمَّ آمِنْ السُّوءَاتِ
وَاصْلِحِ السَّعَاتِ وَالرَّغِيَّةِ ه وَأَعْظِمِ الْأَجْرَ لِمَنْ جَعَلَ هَذَا الْخَيْرَ
فِي هَذَا الْيَوْمِ وَاجْرَاهُ ه اللَّهُمَّ اجْعَلْ هَذِهِ الْبَلَدَ وَبِلَادَ
بِلَادِ الْإِسْلَامِ أَمِنَةً سَرَحِيَّةً ه وَاسْقِنَا غَيْثًا لَعْمًا انْسِيَابَ سَيْبِهِ
السَّبَبِ وَرُبَاهُ ه وَاعْفِرْ لَنَا سِجَ هَذِهِ الْبُرُودِ وَالْخَبَرَةِ
أَلْمُؤَلِّدَةِ ه سَيِّدِنَا جَعْفَرٍ مَنْ إِلَى الْبَرِّ نَحْنُ نِسْبَتُهُ وَمُنْتَهَاهُ
وَحَقِيقُ لَهُ الْفَوْزُ بِقُرْبِكَ وَالرَّجَاءُ وَالْإِمِينَةُ ه وَاجْعَلْ
مَعَ الْمُقَرَّبِينَ مُقْبِلَةً وَسَكَنَةً ه وَاسِّرْ لَهُ عَيْبَهُ وَعَجْزَهُ وَ
حَصْرَهُ وَءَيْتَهُ ه وَكَابِتِيهَا وَقَارَهَا وَمَنْ أَصَاحَ إِلَيْهَا سَمِعَهُ
وَاصْغَاهُ ه اللَّهُمَّ صَلِّ وَسَلِّمْ عَلَى أَوَّلِ قَائِلٍ لِلتَّجَلِّي مِنْ
الْحَقِيقَةِ الْكَلِيَّةِ وَعَلَى إِلَهٍ وَصَحْبِهِ وَمَنْ نَصْرَهُ وَوَالِيهِ ه
مَا شَفَّتِ الْأَوْدَانُ مِنْ وَصْفِهِ الدَّرِّيِّ بِأَقْرَاطِ جَوْهَرِيَّتِهِ ه
وَحَلَّتْ بِحُدُودِ الْحَاظِلِ الْمُتَنِيَةِ بِعُقُودِ حُلَاةٍ ه وَأَفْضَلُ
الصَّلَاةِ وَأَتَوْهُ الْمُسْلِمِينَ عَلَى سَيِّدِنَا وَمَوْلَانَا مُحَمَّدٍ حَامِي
الْأَنْبِيَاءِ وَالْمُسْلِمِينَ ه وَعَلَى إِلَهٍ وَصَحْبِهِ أَهْمَعِينَ ه

سُبْحَانَ رَبِّكَ رَبِّ

الْعِزَّةِ عَمَّا يَصِفُونَ

وَسَلَامٌ عَلَى


الْمُرْسَلِينَ

وَالْحَمْدُ

لِلَّهِ

رَبِّ الْعَالَمِينَ

مَدَامَ



۲۴۹۱۵	کتابخانه
۸۱	فصل
۷۸۶	تکالیف

